

NØVN Í VIKUNI

Telefon 341800 - Fax 341801 - Fartelefon 216135
e-mail: maggi@sosialurin.fo

Á hesum síðum bera vit tíðindi um merkisdagar, so sum rundar
føðingardagar, brúdleyps dagar, starvssetanir o.t.

Hermundur Zachariassen, Argir:

30 ára starvsdag hjá Málingahandlinum

Í dag, týsdagin 11. januar 2005, hevur Hermundur Zachariassen á Argjum 30 ára starvsdag hjá Málingahandlinum í J.C. Svabosgøtu í Havn.

Í 30 ár hevur hesin sera fryntligi og fyríkomandi "unglingin" gingið millum gardinstengur, rullugardinur, persiennir og billakk í Málingahandlinum.

Hóast Hermundur er deyvur, klárar hann seg sera væl í hesum starvi, hann er kvikur at lesa munnin av, tá kundarnir spyrja um eitt ella annað, og hann dugir væl at gera seg skilligan. Eisini brúkar hann blýant og pappír at samskifta við.

Hann hevur gott eyga fyri litum. Hóast billakk verður blandað eftir ávísam forskriftum, er tað ikki altíð at tað líkist heilt. Tá er Hermundur ein meistari í at fáa tað at líkjast.

Hermundur er formaður í Deyvafelagnum, og nógv deyv koma inn á gólvið í Málingahandlinum til eitt hugnaligt "prát".

Hermundur er føddur í



Norðragøtu 20. august 1937. Foreldrini vóru Jákup og Annelena Zachariassen. Tey finga sjey børn, har fimm av teimum vóru deyv.

8 ára gamal fór hann til Danmarkar at ganga í deyvaskúla í Fredericia.

Liðugur við skúlan fór hann í læru sum bakari. Tá

hann kom heim til Føroyar, arbeiðdi hann hjá Frants Restorff í Havn.

Um hesa tíðina møtti hann Sólbjørg Mortensen av Argjum, sum bleiv kona hansara.

Sólbjørg og Hermundur eigur 4 børn og 10 ommu- og abbaðørn.

Miðskeiðis í 60-unum

hevði Hermundur bakarið í Gøtu. Har bakaði hann breyð og køkur, og seldi bakaravørur til stóran part av bygdunum har um leiðir.

Seinni arbeiðdi hann á bakarinum hjá Hallgrím Miðberg í Saltangará.

Síðan flutti hann aftur til Argjar, og fór at arbeiða í Málingahandlinum í 1975.

Hermundur hevur nógv frítíðarítriv, hann hevur fingist nógv við at mála málningar, og honum dómur væl fótbólt - er GÍ-fan.

Hann brúkar fleiri mánaðir av árinum við Leynarvatn, har hann fiskar laks.

Hann fylgir sera væl við í hvat hendir úti í heimi, hyggur eftir tíðindasendingum í sjónvarpinum, samskiftir nógv við fartelefón (sendir SMS) og samskiftir við telduposti.

Nú hann er fyltur 67 ár, er hann farin at arbeiða hálva tíð í Málingahandlinum, men hann keðir seg ongantíð. Hóast sítt brek, hevur hann ikki ligið á latu síðuni. Hann er ein glaður lívsnjórtari.



Rólant Vidtfeldt 50 ár

Í dag, 11. januar, fyllir vælkendi heimasandsmaðurin Rólant Vidtfeldt 50 ár.

Rólant er sonur Jóhan og Edith Vidtfeldt á Sandi.

Sum ungur fór Rólant í læru sum rørleggjari hjá Herman Winther í Skopun og fekk sveinabrev í 1975.

Sama ár giftist Rólant við Svanhild Lassen úr Klaksvík, og settu tey búgv heima á Sandi og finga tey børnini Jóhan, Anniku og Annu Elisabeth.

Sama ári sum Rólant fekk sveinapróg, stovnstetti hann egið rørleggjaravirki og fór eisini at fáast við oljufýrservice.

Í 1977 fekk hann sær handil innan VVS vinnuna, og í 1983 víðkaði hann handilin, sum í dag umfatar so at siga alt uttan matvørur. Í dag starvast eini 6 fólk hjá Rólanti.

Rólant hevur røkt

rættuliga nógv ábyrgdarstørv eisini, millum annað røkti hann sjúkrabilatæstuna í Sandoyinni, sum Bil hevði um hendur, í 8 ár.

Rólant er partaeigari í fyrítøkunum Bil-& Maskinverkstaðurin og í Bil Sandoy.

Frítíðina hevur Rólant brúkt nógv innan Heima-missiónsarbeiðið, har hann í mong ár hevur sitið sum stýrslimur fyri Missiónshúsið á Sandi. Hann situr í dag í høvuðsstýrinum hjá Heima-missiónini.

Onnur álitisstørv hevur Rólant eisini, og kann nevast, at Rólant í 1996 var valdur í umboðsráðið hjá Føroya Sparikassa og valdur í stýrið fyri Sparikassan í 2002.

Føðingardagin heldur Rólant heima, har opið hús verður.

www.filadelfia.fo

Filadelfia við nýggjari heimasíðu

TÍÐINDASKRIV

Í nøkur ár hevur samkoman Filadelfia í Havn havt heimasíðu. Filadelfia hevur júst gjørt eina nýggja heimasíðu.

Samkoman metir, at tað er av stórum týðningi at fylgja við menningini innan kunningartøkni og samskifti.

Filadelfia ynskir at vera ein viðkomandi, sjónlig og opin samkoma. Tískil er nýggj heimasíða smíðað og evnað til.

Á heimasíðuni er fjølbroytt og viðkomandi tilfar. Tey, sum vitja síðuna, fáa innlit í visjónir og virkseimi hjá samkomuni. Skrá fyri møtini eru at síggja á síðuni. Lýsing av sunnudagsskúla-, barna- og ung-dómsarbeiði er eisini tøk. Stutt tíðindi kunnu eisini lesast á síðuni. Undirvís-



ingar um bíbilskt evni verða javnan lögð út á heimasíðuna.

Áhugaverdar greinar um viðkomandi samfelagssevi

eru at síggja á heimasíðuni.

Vitjið heimasíðuna www.filadelfia.fo.

Dagurin

11. januar. Hyginus, deyður umleið ár 142. Valdur pávi í 138, men varð fyrirbeindur, tá ið keisarin Antonius Pius forfylgdi teimum kristnu